

Calpantlacatl intlamacazqui huallalauh hualmotlatlalian tochinantitlan teyeyectzin aytzin texochitzin texochimecatzin.

Amonhualla niman yenechilhuia ahua nicca nomatzine nenequitzicatizintle nomatzine ahtleypanquaqual itzticatzintle nomatzine in maçaçocuel nicantochinantitlani nimitzontexochicapolyollototoponittá nicayacue tlamacatzin tleonmactiquitohua.

Iehtacamotza yacue yacue aquiue in nenhuitze huiya onoce axini quinene-loque y yaya maztlatol tlaçaço yehua intonenequiz huato hue huel icnihuano ohuiya.

Niccauhtzintle tonquaqualantica toxaxa qualiuhtica tontequipachiuhtica cuixmochipaon intlalticpac xolotzin yacue notecuiyotzin xihualmohuica maçotitlaocox mamotozqui mococo oiuhquinec intlalticpacque ahua.

Ipalnemohuani Dios aya xon huehuetzeca xonquequelmiquia caxochitlalli yepac yénica çan centihui çan centlapopolihui.

Yal hua yohuan nitopal ihuintic nixaxa cayhuintic onocuel niहुintic xolozin açemoyollo quimati noma xicana matihuian iye etochan çanoquic çanoquic tonecucuecithui çanoquic.

HUEXOTZINCA CUICATL.

Tocontin, tocontin, toco, toco, toco, tototototo, toco toco toco tototototo.

Yequilhuia ynicihuauhtzin; in Acapepenatzin ahua Pili netle mano cana manocana, achitzinxitechompehui toconizque, yema yhui yemay huio notecuiyo oquichpillitzin.

Ohuallaque in Pipiltin yehuexotzinco y ton xihuan ynelpiloni yetlen conizque in Pipiltin manocana &.

Yecaonihualah caonicuitoyah yemaxonmotlapalo yecihuatzintle tlaxiquai cui-

ya tlaxiete macaya yn mancopatica in mantacatica ya mayao nihualo in teteuctin ay yo &.

Innotzinitzcan huicoltzin yeçohuel quatzin tlapalhuacal xochitl y may caya onilacatzihuitz notecotzin tlaxiqualeui tlaxic temamacaya &.

Y CON HUEHUETL.

Oacayeonca Pipilte netle nomatzine inatl patlahuaca atzallan yeoncan manitlahcuilol xochioctli in huel in tech onquiz y oncan conique intepiltzin in neçahualcoyotzin huelintlaço yematitech mantiaque y huehuetzin quixiuhtoto ixquateepiltzin onchahchaya huata &.

Inconittoa netle matiyayatihuan yeotlapilehuhque ye huexotzinca ye motlahuan yeoquitlatlapanque yeçohuelqualtzin in moxiuhtoto yemo huicoltzin y maye ninahpantiuh huelintlaço &.

Inihualicac yeyohuan niehuatzintli onatlalicatezin nietemoa noteco quitzintli intlaço oquitzintli canin noconcaquio mocuicachoquilitiuh intepiltzintli çaye ocotepec intlachichiquiltzinco tepetozcatl canque y yeyatlauhtzinco nimitztemo huaya &.

Iyenon nentlamattica noyehyeyan tlapalihuxochitl nimitzontehetquia yeonçatehuatzin cuixotacitoya atempantzinco alchayahuacan motlaocolxochiuh maye ximapantiuh nimitzontemo huaya.

D97 TOTO CUICATL. AÑCS.

Tocoticocoto tiqui tiquiti quitiqui.

Yehotonacico ahuaconetle nomatzine yechalehihuapa ynmitz tapallatl yeymanican chachallaca timani nepapan tototl tlaxillamahuiço ti te cayehuac nomatzine netle netlepipilte.

Hetlaxia nómache tlato cotati yn teuctli ye hua don alonzo ton tlamahuiçoque yn chalchiuh apan quetzal huexotitlan chachalla catimani nepapan tototl tlaxitlamahuiço tietecayehuac nomatzine netle netlepipilte.

Heoti huallaque timitztlapallico timotlahuati don alonzo axayacatzin machoconhuitze ynopipilti yn don lucas yn don atonio acachina matitlao cox no matzine.

Intlaocoxpacta yntinomatzin tlaocotocotati yamotlatzin tozquecoyotl teuctli ayo cahue yn yamotlahua oquintlatitotecuyomati tlaocox nomatzine.

In mamelelquiça tlatocontequica atla cueçona yntecoz ticto miyoltic acaxochitl tlatlapaltic tlaxia nomache pipilte.

Hueltecemelti quetzallatolli xelihuian yay techa yapatlantinemias xochitzanaquechol huelyectli hon ynicon tlatohua machayanelli pipilte.

He macho cahuilli teuctle titozque coyotl omimillita yxochin teponaz yn teuctli ye hua yn don alonzo oncacahuantayectli yaycuic hoo huayanella.

Hihuelyectli yaycuic yhuan tomach in Don alonzo quimitotia yntepilhualni huexotzincali ocacahuatayectli yay cuico ahuaya nella.

2º

Toco toco titi, tico tico toco toco.

Tlaxicaqui teuctle tecayehuatzine hueltonlamahuicoque hiyeexochitla axayacatl teuctli hocano mania teocuitla xochitl yntlapalli huixochitl ontlatlatlatz catimani cayaochinay quapachtototl yxochitototl ayea.

Hocanto conitaque xochiatenpam motlatlalia tlalpal çhuantzin ocahomania teocuitlaxochitl yn tlapalli huixo chitlon tlatlatlatz catimani coyachichinay quapachtototl yxochitototl ayea.

Hoti huianetle yntenochtitlan hacanotlato huaquetzaltoz nenetzin yn Don Diego tehuetzquitiaya yanellia nonatzine yan.

Yeniquitohua pipilte huexotzincaye quinan quillia ytlauh quecholtototl yehuan tomatzino y don hernando acollihuaca yanelian nomatzine ya.

Ynahuanomache apipilti no hueyotzinaya xiuhquechol huitzilintzino yn Don Pº yn motecucomatzin coyachichinato chalehihuaxochitl y nomba ya ayn caxtillan omapatzetzelohuaya.

Yhuel omoçouhtia y compatlantia ye huantomatzino yn Pº yn moteucçomatzin coya chichinato chalehi huaxochitl ynompaya ayn caxtillao mapantzetzelohuaya.

3º

Toco tico toco, tiqui tiqui tiquiti.

Tlaocimocehualhuiti quetzal ahuehuatl yaytlano mapano moyacal huiticate acatzanatzititina.

Huel nocon mahuiçohuay yechal chiuhua tapallacatloo yeytechayo ompapactica xocheatzin mocuicatia y quinan quilia y acatzanatzin oxiuh coyol yeahuacaya ynintlatoltzin pipiltte.

Hompatinenemia yexiuhquechol chalchiuh apahuellin tlato huaon xicaquicahuana quetzallaxoquemocouh tinemia.

Huelyectlitototl homatzetzelohua mopopoyahua ya aquinica yaxiuh quechol chalchi huaya huellintlatohua ho xicaquicahana.

Himatihuia onontlamahuiço yn Mexico huelteçemeltican ynic qualean oxochi çaquantonatimania ychalchi huapa . . . axia nomacho pipilte.

Hinahuanicauh yntecayehuatzin matihuian mamellel oquiztihua onontlamahuiço yn mex.^{co} hueltecemeltica yniqualean oxochi çaquantonatimania yn chalchiuhapan tlaxia nomache pipilte.

4º

Titoco toto coti toco toto coti, Titiqui titiqui titi quiti.

Ho quetzalla yauhtimani natillani ayahue yn tlaçotlin tepetl ytlanixiuh tomolticaya ontlatlapalle huatocaya ximatlallatl y tempanaya ompaya noconcaqui ni huexotzincatl ay llilliaye a hua ho aye.

Honteo cuitlatzilintimani yay huehuetzion chalehiuh coyolticaya onicahuacatoqui yxochin teponaz yehuan tomatzino yn Don alonso teuctlia nepapani huitica quetzalmoyahuaticac yay cuic yxchi huaya ompaya nococaqui ni huexotzincatl ay llilliaye ahua ho aye tlaxicaquinetle niquitohuaya ay yahue aquihuel paquinitzin yn teuctli yehua cocuicatlatla mach yn cuillo huaya contlauhquechol

tzetzello huaya y cuillo huan teyxpanaya quimocemeltia teteucti acaxo chitica ome totiloya hoco ylliamohue ahuay yea.

Ocozca yllacatzihui maquizmalintica ca aya hue contlahu quechol tzetzello huayay cuic yxochi huaya quixiuh tototeocuitla ycuillohuan teyxpanaya quimocemeltia teteucti acaxochitica onetotilloya hoco yllia mohue ahuay yean.

Ynepapanni huitica quetzalçaquani cayo quamama yeocani yn tepilhuani nepapan tlaucilolti ca ya quixoxo chimana yn tepilloti teucyotl mahuz yo ynica ya ypaltzinco Dios ahua conetleya yanelliya nomache ti huexotzinca ye.

Ycoçahuic xochiticaya maneyapanalo yn coyollin quixochiticaya manetotilloya ti huexotzinca a matoc paçochihui ynchalchiuh y yexochi tleaya caçanio yenica tlaltiepac aya yanellia nomache ti huexotzinca ye.

5º

Tiqui toco tocoto, tiqui toco, tiqui tiquitiqui.

Hiya huexotzinco nicaya ytohuamitozque coyotl Don xpohual nocoyamahuiço huamacho cahuilli huel yectzitzinti tlaçototome ompatlantinemi tecpipilti yaoncan mex.^{co} atli ay teca ycan.

Hemacho cahuilli netle nomatzineti tecay euac teuctli xihquechol ca çanilticaya motlatlamach cuicuilloque tlaçototome ompa tlantinemi tecpipilti yaonca mex.^{co} atliay teca ycan.

Ynaztaquecholino omochiuh ta aya arçobispo totatzin yay cocoltzin ontzitzilinta yayçpatlanta ylhuicatli tecaya hicaca yaca hiyahue hohua cahiya hue.

Ho huaquihuel yehuatzin fray Pº tzin cuicatotl patlantinemica Sane fran.^{co} ya coyacauh tehuahui yay còcoltzin ontzitzilinto yaicpatlanta ylhuicatli caya hiyaca yahiyahue hohuaca hiya hue.

Hiya oquitlati Stº Dios aya ocuellachic patlantinemico tlaltiepacaya tlachinol quauhtlia ho moço maço yehuaya marques oyo hualxochiticaya homitotitinemico nica a huaya nella.

Ayac quiuhqui quauhtlia ya huexotzinco mex.^{co} nican chimallaxochitica oquimomo yauh nepapan totome aya marques oyo hual xochiticaya homitotitinemico nican ahua yanella.

6º

Ticoto coti coti, Tiqui tiqui tocoto.

Yn ti huexotzinca xitlamahuiço can yn totome yn tepilhuan totoz canauh-

tzino yn Don alonso axayacatzin oquetzalitz pepetlaca yntempatlactzin ohuaya-yehon.

Quetzal tolpatlactipan quiyeyectia yatlapaltzina yn Don alonso axayacatzin oquetzalitz pepetlaca ytepatlactzin ohuaya ye ho.

Himamatlaltic huexocauhtzin no hueyotzin yn Don Joanno ynimitztlollinqui quiyeyectia y ya matlapaltzin conahuatzetzelo hua haye hoo hua ya ye ham.

Homotzetzelo huaya coquetzalçoçohuaqui yeyectia y yamatlapaltzin conahuatzetzelo hua ha ye ho o huayaye han.

Hequi yeno hueyo hua yntepilhuan huelconquetzal chalchiuh xiuhtoto y cuillohua yn iectlia yn cuicatzin hoconaya tlapalyxqui xochitica ya hon netotilo haye han.

Huel ontzimitzca pepetzcatinenemi aya ho xiuh totopatlantinemico yn tepilhuani honcanaya tlapalyz quixochiti . . . caya honetotillo haye han.

FINIS.

